

وزیر ٹیکسٹائلز محترمہ اسمرتی زوبن ایرانی نے 2017 کا افتتاح کیا

Posted On: 21 SEP 2017 7:41PM by PIB Delhi

نئی دہلی۔ 21 ستمبر۔ اطلاعات و نشریات کی مرکزی وزیر محترمہ اسمرتی زوبن ایرانی نے کہا ہے کہ ٹیکسٹائلز صرف ایک صنعت ہی نہیں ہے بلکہ ایک روایت اور وراثت بھی ہے، جسے ہم ہندوستان کے دستکاروں کی ہنر مندی اور مشینوں کے ذریعہ دنیا میں پیش کر رہے ہیں۔ ٹیکسٹائلز کی بڑی تقریب ٹیکسٹائلز انڈیا 2017 کی کامیابی کا ذکر کرتے ہوئے وزیر موصوفہ نے کہا کہ ٹیکسٹائلز انڈیا صرف حکومت کی کوشش نہیں بلکہ یہ پوری صنعت کی کوشش تھی جو پوری دنیا کو یک زبان یہ کہنا چاہتے تھے کہ ”اؤ، میک ان انڈیا“۔ انہوں نے کہا کہ ٹیکسٹائلز ان انڈیا کے مقابلہ میں میک ان انڈیا سے بہتر کچھ نہیں کہا جاسکتا۔ وزیر موصوفہ نے یہ بات آج جے پور میں منعقدہ چار روزہ انٹرنیشنل ٹیکسٹائلز اینڈ اپارل فیئر وستر 2017 کی چھٹی تقریب کا افتتاح کرنے کے بعد کہی ہے۔




وزیر موصوفہ نے کہا کہ ٹیکسٹائلز کے شعبے میں یہ اعتماد حال ہی میں ٹیکسٹائلز کے سیکٹر میں بڑے پیمانے پر غیر ملکی سرمایہ کاری کی وجہ سے آیا ہے۔ مربوط ہنر مندی فروغ اسکیم کی کامیابی کا ذکر کرتے ہوئے محترمہ ایرانی نے کہا کہ ٹیکسٹائلز کے سیکٹر میں ہنر مند افراد کی پلیسمنٹ کی شرح اب 70 فیصد سے زائد ہو گئی ہے۔ انہوں نے مزید کہا کہ حکومت پلیسمنٹ کے باوجود بھی تربیت یافتہ لوگوں کو کم از کم چھ ماہ تک مسلسل کام دینے کے لئے ٹرینیز کو روزگار دینے کے عمل کو جاری رکھے ہوئے ہے۔

وزیر موصوفہ نے وستر 2017 میں ڈیڑائیں اور دوسرے ورک شاپوں کو شامل کرنے پر اطمینان ظاہر کیا ہے۔ انہوں نے کہا ہے کہ ڈیڑائیں کی خوبصورتی اور اقسام جن کی ہمارے ملک میں تاریخ رہی ہے وہ کچھ اس طرح ہے کہ ہندوستان کا ٹیکسٹائل کا شعبہ بین الاقوامی سطح پر انہیں پیش کر سکتا ہے۔



محترمہ ایرانی نے کہا ہے کہ ٹیکسٹائلز سیکٹر کی ترقی میں ہندوستان کی ترقی اور روزگار کے مواقع میں اضافہ مضمر ہے۔ انہوں نے کہا کہ ٹیکسٹائلز کا سیکٹر 45 ملین سے زائد افراد کو براہ راست روزگار کے مواقع فراہم کرتا ہے اور دوسرے 20 ملین گھروں کو بالواسطہ طور پر متاثر کرتا ہے۔ انہوں نے کہا کہ حکومت ہند نے ٹیکسٹائلز، ملبوسات اور میڈ اپ سیکٹروں کی مدد کے مقصد سے خصوصی طور پر 6 ہزار کروڑ روپے کا پیکیج دیا ہے۔



ہتھ کرگاہ بنکروں کی ترقی کی اہمیت پر روشنی ڈالتے ہوئے محترمہ ایرانی نے کہا کہ وہ ہر ایک بنکر جس نے مدرا یوجنا کا فائدہ حاصل کیا ہے وہ چند ماہ کے اند ہی اپنی آمدنی میں 60 سے 70 فیصد تک اضافہ کرنے کے قابل ہوا ہے۔ انہوں نے مزید کہا کہ ٹیکسٹائلز کی صنعت کئی مواقع فراہم کرتی ہے اور اس کے لئے حکومت اور صنعت کے درمیان رابطے کو یقینی بنانے کی ضرورت ہے۔ انہوں نے راجستھان کے وزیر صنعت سے تکنیکی ٹیکسٹائلز سیکٹر میں خریداروں اور صنعتوں کے ساتھ زیادہ سے زیادہ رابطہ قائم کرنے کی اپیل کی۔

راجستھان کے وزیر صنعت جناب راجپال سنگھ شیخاوت نے کہا کہ راجستھان میں ٹیکسٹائلز کی ما لا مال روایت موجود ہے اور زراعت کے شعبے کے بعد ٹیکسٹائلز کا شعبہ ہی سب سے زیادہ روزگار کے مواقع پیدا کرتا ہے۔ انہوں نے کہا کہ ریاستی حکومت ٹیکسٹائلز سیکٹر کی ترقی کے لئے مرکزی حکومت کی کوششوں میں مدد کر رہی ہے۔ انہوں نے کہا کہ ریاستی حکومت اصلاحات اور جدت پسندی پر توجہ مرکوز کر رہی ہے اور بلا کسی رکاوٹ کے اس شعبے کی ترقی کا عزم مصمم رکھتی ہے۔

افتتاحی اجلاس کے بعد وزیر ٹیکسٹائلز نے ایک نمائش کا افتتاح کیا اور بنکروں، دستکاروں اور نمائش میں حصہ لینے والوں کے ساتھ بات چیت کی



وستر 2017 ایک جا مع تجا رتی میلہ اور ٹیکسٹائلز، ملبوسات سے متعلق کا نفرنس ہے جس میں بہترین اور جدید ترین ٹیکسٹائلز مصنوعات کا امتزاج پیش کیا جاتا ہے۔ یہ تقریب حکومت راجستھان کے تعاون سے راجستھان اسٹیٹ انڈسٹریل ڈیولپمنٹ کا رپوریشن لمیٹیڈ (آر آئی سی او) اور فیڈریشن آف انڈین کامرس آف انڈسٹری نے مشترکہ طور پر منعقد کی تھی۔ وستر 2017 میں 50 سے زیادہ ممالک اور 13 ہندوستانی ریاستیں شرکت کر رہی ہیں۔

م ن - ش س - م ح

U-4707

